

జీ వి త ము యొ క్క ప ర మా ర్థ ము  
దా ని ని పొ ం దు మా ర్థ ము



By  
**K. VEERESALINGAM**

யார் நான் உன் உயர்வின்

யார் நான் உன் உயர்வின்



BY  
K. VEERESALINGAM



# జీవితముయొక్క పరమార్థము

దానిని పొందు మార్గము 1896

ఓ భ్రాతృబృందములారా !

మన సమాజముయొక్క యీ పదునాటవ సంవత్సరోత్సవ సమయమున మనవారి కోరికప్రకారముగా మనుష్యజీవితమునకు పరమార్థమేదో దానిని పొందు మార్గ మెట్టిదో నా శక్తికొలదిని కొంత చెప్పఁబోవుచున్నాను. నేను చెప్పఁబోవు దానిని దత్తావధానులరయి యాలకించి యీ మహావిషయమునుగూర్చి మీ మనస్సులలోఁ గొంచెమాలోచింపుడు. ఏ వస్తువే ప్రయోజనము నుద్దేశించి చేయఁబడినదో తెలిసికొనవలె నన్నపక్షమున, ముందుగా మన మా వస్తుత్వమును విమర్శింపవలెను. ఆయా వస్తువుల యవయవనిర్మాణక్రమమును, వానికిగల శక్తులను, వాని గుణస్వభావమును మనము విమర్శించి తెలిసికొన్నప్పు డేయే వస్తువేయే ప్రయోజనముల నుద్దేశించి చేయఁబడినదో గ్రహింపఁగలుగుదుము. ఈ ప్రకారముగానే మనుష్యుఁ డేయే ప్రయోజనముల నుద్దేశించి సృజింపఁబడెనో, అందు పరమార్థమేదో, దానిని సాధించుసాధనము లేవో తెలిసికొని గోరిన యెడల మనము మనుష్యప్రకృతినిగూర్చి చక్కగా విచారింపవలెను. జడపదార్థములయొక్కయు మనుష్యేతరజంతువులయొక్కయు నిర్మాణము సుబోధముగాను, అవి యేకరీతి ప్రకృతిధర్మములకే యెప్పుడును తప్పక లోఁబడునవిగాను ఉన్నందున వానివలని ప్రయోజనములను నిర్ధారణముచేయుట మిగుల సుకరముగా నుండును. మనుష్యప్రకృతి యట్టి సుగమమయినది గాక మిక్కిలి దురవగాహమయినందున దాని పరమార్థమును నిర్ణయించుట యధిక ప్రయాసకరముగా నుండును.

నిపుణముగా పరిశీలించిచూడఁగా మనుష్యచక్రతీయందు భిన్న గుణములుగల రెండు ప్రత్యేకతత్త్వములు కానబడుచున్నవి. అం దొకటి సర్వజంతుసామాన్యమైన భౌతికతత్త్వము; రెండవది మను ష్యైకవిశేషమైన జ్ఞానతత్త్వము. ఈ రెంటిలో మొదటిదానిని శరీర మనియు, రెండవదానిని ఆత్మయనియు మనవారు చెప్పుదురు. సాకార మయిన యీ మొదటిదానిని స్థూలశరీరమనియు నిరాకారమైన ఈ రెండవదానిని సూక్ష్మశరీరమనియు వ్యవహరించుటకూడఁ గలదు. ఈ రెండుతత్త్వములును పయికిఁ జూచుటకు పరస్పరవిరుద్ధములయి నవిగా కనబడును. అంజేకాక మనుష్యుఁ డితరజంతువులవలె నియతములైన ధర్మములకు లోబడి యెప్పుడు నేకరీతిగా నడుచు వాడుగాక స్వేచ్ఛానుసారముగా సంచరించు స్వాతంత్ర్యముకలవాఁ డుగా నున్నాఁడు. అతఁడు బాహ్యవస్తువేరణముచేతనే నడపఁబడు వాడుగాక తద్వ్యతిరేకముగా తన మనస్సు వచ్చినట్లెల్ల నడువఁ గల వాఁ డగుటచేత, అతఁ డనలంబించు వ్యాపారములుసహిత మసం ఖ్యాకములుగా నుండును; అతఁడు పూనుకార్యము లెన్నివిధములనో యసంగతములుగాను చంచలములుగాను నుండును; అతఁడు కోరు కోరిక లనంతములుగాను, చేయుప్రయత్నము లపరిమితములుగాను నుండును. ఈ విషయములయందు మార్పులేక యెప్పుడు నేకరీతిగా వర్తించుచుండు మృగములకును సదా కాంక్షలతోను భయములతోను యోచనలతోను ప్రయత్నములతోను కొట్టుకొనుచుండు మనుష్యుల కును గలభేదమును విచారించినచో హాస్తిమశ్చాతరము కానఁ బడును.

ఇట్టి వివిధావస్థలు గల మనుష్యజీవితముయొక్క పరమార్థమును మన మిప్పుడు నిశ్చయింపవలసియున్నది. లోకములోని యేపదార్థము



యొక్క ప్రయోజనమును దెలిసికోవలెనను నాని స్వభావమునుబట్టియే కాని వేఱుమార్గమునఁ గాదు. వివిధవస్తుధర్మములనుబట్టి రాళ్ళవలని ప్రయోజనము గృహనిర్మాణాదుల కుపయోగపడుట యనియు, లోహములవలని ప్రయోజనము పాత్రములు మొదలయినవానిని చేయుట కనుకూలపడుట యనియు, మల్లికాదిలతలవలని ప్రయోజనము పుష్పముల నెచ్చుట యనియు, పససాదివృక్షములవలని ప్రయోజనము ఫలముల నొసఁగుట యనియు, వృక్షభాశ్వాదులవలని ప్రయోజనము భారమును వహించుట యనియు, మనము తెలిసికొనుచున్నాము. ఈ ప్రకారముగానే మనుష్యజీవితముయొక్క షరమార్గమును మనము మనుష్యస్వభావమునుబట్టియే నిర్ధారణచేయవలెను. ఇట్టి నిర్ణయమును జేయుటకు మన పట్టణములోని వారినిబట్టియే విమర్శింప సారంభింపవచ్చును. ఏ వీధిని జూచినను జనులు నానావిధవ్యాపారములయందు వర్తించుచున్నారు. కొందఱితరస్థలములనుండి బండ్లమోదను పడవలమోదను వచ్చిన సరకుల సంగళ్యకు మోయుచుందురు; కొందఱు అంగళ్యనుండి యిక్కడిసరకుల సితరస్థలములకుఁ బంపుటకయి పడవలు మొదలయిన వానివద్దకుఁ గొనిపోవుచుందురు; కొందఱు తాహారవస్తువులను వస్త్రాదులను విక్రయించుచుందురు; కొందఱు కూరగాయలు మొదలయిన వానిని కొనుచుందురు; కొందఱు పెట్టెలు బల్లలు మొదలయినవి చేయుచుందురు; కొందఱు అక్కడక్కడ గృహములను కట్టుట, నూతులు త్రవ్వుట మొదలయినవనులు చేయుచుందురు; మఱికొందఱు అచ్చటచ్చట పశువులు నేయుట కుండలు చేయుట లోహపాత్రములు నిర్మించుట మొదలయిన వివిధకర్మములు చేయుచుందురు. ఊలుదాటి కొంతదూరము పోయిన పక్షమున పలువురు పోలములు దున్ని పైరులు పెట్టుట, యిటికలు మొదలయిన గృహకోపకరణములు

చేయుట మొదలయిన పనులయందు కాలము పుచ్చుచుందురు. ఈ వ్యాపారము లన్నిటినిబట్టి చూడఁగా మొట్టమొదట మనుష్యుడు తన పొట్ట పోషించునిమిత్తమును చలి మొదలగువాని బాధనుండి తప్పించుకొని శరీరమును కాపాడుకొనునిమిత్తమును సృజింపఁబడినట్లు తోచవచ్చును. వీధుల కిరుప్రక్కలనుండెడి యిండ్లన్నియు చలిగాలి నుండియు నెండనుండియు వాననుండియు శరీరములను రక్షించుట కుపయోగపడును; ఆహారపదార్థములు ఊద్యాధనుండి శరీరములను గాపాడుట కుపయోగపడును; వస్త్రాదులు శీతోష్ణములనుండి శరీరమును కాపాడుట కుపయోగపడును. ఈ ప్రకారముగా దేనిని జూచినను మనకది దేహ సంరక్షణార్థమో దేహసౌఖ్యార్థమో దేహలంకారార్థమో యుద్దేశించఁబడినట్లు కానఁబడును. పృథివ్యాపస్తేజోవాాయురూపమయిన బాహ్య ప్రపంచముతోడి యనివార్యసంబంధమును గలదయి, మన్నువలనను నీటివలనను నిప్పువలనను గాలివలనను బాధ నొందఁదగిన శరీరము మనుష్యున కుండియుండుటచేత దానిని సంరక్షించుకొని సుఖపడుట మనుష్యధర్మమగుటకు సందేహములేదు. అయినను మనుష్యుడు దేహసంరక్షణము చేసికొనుచు నింద్రియసుఖముల ననుభవించు చున్నంత మాత్రముచేత చరితార్థుడగునా? యన్న యంశమును మన మాలోచింపవలెను. మనుష్యుడు శరీరసౌఖ్యము నిమిత్తము చేసికొనెడు సమస్తవ్యాపారములతోను మృగాదులయందుఁ గానఁబడని విశేష మొక్కటి కానఁబడుచున్నది. దేహము కాపాడుకొనుటకయి పాటుపడుట మృగమునకును మనుష్యునికిని సామాన్యధర్మము. పడెడుపాటులో నెల్ల నాలోచన యొక్కటి మనుష్యునకు విశేషము. ఈ మాలోచన యొక్కటి లేకపోయినపక్షమున దేహసంరక్షణవిషయమున మృగమునకంటె మనుష్యునియం దాధిక్య మేదియు



లేదు. ఒకవిధమునఁ జూడఁగా మనుష్యుడే మృగమునకంటె హీనుఁ డని చెప్పవచ్చును. ఒక్కపూట భోజనమునకయి మనుష్యుఁ డెన్ని విధములనో పాటుపడి చెమటయూడ్చి పనిచేసి పాకము చేసికొవలెను. మృగమున కింత యాయాసముతోఁ బనిలేదు. ఒకపశువు కొంచెము దూరము నడువఁగానే భూమిమీఁద విస్తరివేసి వడ్డించి యాహారమును సిద్ధపఱచియుంచినట్లుగా పచ్చికబయిల్లు కానఁబడును. ఈ విధముగానే యింద్రియసౌఖ్యముతో సంబంధించినంతవఱకు ప్రతి విషయములోను మృగాదులకంటె మనుష్యుడే యెక్కువ కష్టపడవలసియుండును. ఇట్లున్నను మృగాదులకంటె మనుష్యున కాధిక్యము తెచ్చినది యాతనికున్న యాలోచన. ప్రతికార్యములోను మనుష్యుఁ డాలోచనను బుద్ధిని జూపవలసి యున్నది. ఈ బుద్ధిబలముచేతనే మనుష్యుఁడు తన దేహసౌఖ్యము నిమిత్తమయి వస్తుతత్త్వములను శోధించి యంత్రములను కనిపెట్టి యినుమును నీటిమీఁద తేలించి యోడలతో సముద్రములు దాటియు, నీళ్ళను నిప్పుచే కాఁగించి యావిరిచే వాయువేగమున బండ్లులాగుట, వస్త్రాదికము నేయుట, మొదలయిన పనులు చేయించియు, మెఱుపుల నాకాశమునుండి యీకర్పించి యినుపతీగలలోఁ బెట్టి మనోవేగమున వానిచేత దూరదేశములకు వార్తలను పంపియు, దుస్సాధ్యములయిన కార్యములను సాధించి తన యసమానసామర్థ్యమును లోకమునకుఁ జూపుచున్నాఁడు. ఇట్టి బుద్ధి సంపద మనుష్యుని కొకనికీ దక్క మఱి యే యితరజంతువునకును లేదు. మనుష్యేతరజంతువునకు దేనికిని లేని యీ బుద్ధివిశేషము సర్వ జంతుసామాన్యమయిన దేహభరణమున కుపయోగించు సాధనములను గనిపెట్టునిమిత్తమే మనుష్యున కియ్యబడినదా, లేక దానివలన సాధింపఁ దగిన యాధిక్యము మఱి యేదియైనను నున్నదా? యన్న

యంశమును మనము కొంచెము విచారింపవలసి యున్నది. నిత్యమయి నిరంతరాభివృద్ధిని బొందఁదగిన యాత్మ యనిత్యమయి క్షణభంగురమైన శరీరనిమిత్తమే చేయఁబడిన దనుట మందబుద్ధికి సహితము వింతగా తోచకమానను. మన బుద్ధిని దేహస్థుభిమున కుపయోగించు పనులకొఱ కుపయోగించుచున్నను, ఆ పనులలోఁగూడ నొకవిశేషము పొడకట్టుచున్నది. శరీరసౌఖ్యమున కనుకూలించునన్న యుద్దేశముతో బుద్ధినుపయోగించి పనిచేసినప్పు డొకవేళ కార్యసాఫల్యము కాక పోయినను, ఆలోచనవలనను తత్కాలమున లభించెడు జ్ఞానమువలనను మనస్సున కానందము కలుగుచున్నది. కార్యసాఫల్యమువలనఁ గలిగెడి యల్పసంతోషమునకంటె జ్ఞానలాభమువలనఁ గలిగెడి యానందమత్యధికముగా నున్నది. దేహసౌఖ్యమునకువలయు పనులలో సులభమార్గములను కనిపెట్టుటనిమిత్తమే మొట్టమొదట మన మాలోచించినను, ఆ యాలోచనవలనను తదనుసారమైన శోధనవలనను ప్రారంభమున నుద్దేశింపఁబడిన పనితో బొత్తిగా సంబంధములేని క్రొత్త క్రొత్త సత్యములు బయలఁబడి తత్కర్తకు హృదయానందమును గలిగించుటయే కాక యాసత్యములే తరువాత శాస్త్రములయి లోకమునకు మహాప్రకారమును సంతతిసంతోషమును గలిగించుచున్నవి.

ఒక్కొక్కపని నిమిత్త మొక్కొక్కవస్తువును శోధించునప్పుడు దాని ధర్మములను కనుఁగొనుటయేకాక దాని కితరవస్తువులతోఁ గల సంబంధమును, ఒక్కొక్కజాతి వస్తువోటికి సామాన్యమైన విశేష ధర్మములను, వర్వవస్తుసామాన్యములైన ధర్మములను మనుష్యుఁడు కనిపెట్టుటకు సమర్థుఁడగును. ఆరంభదశలో పూనిన కార్యాంశ మెట్లున్నను నడుమ కనిపెట్టఁబడిన యవాంతరవిషయములవలననే లోకమున కుపకారమును మనస్సున కాహ్లాదమును కలుగుచుండును.



అందుచేతనే బుద్ధిమంతు లగువా రనేకులు జనసౌఖ్యదాయకమైన  
 వేఱుపనిని దేనిని నుద్దేశింపకయే వస్తుధర్మపరిశీలనమునే పనిగాఁ  
 జేసికొని యా పని నిమిత్తమయి యెండకు వానకు నోర్చి యాఁ  
 కలియు డప్పియు సరకుగొనక శరీరకష్టమునకును, ధననష్టమునకును  
 సహించి యపాయకరములైన యరణ్యములను సముద్రములను  
 జొచ్చి యా పని నిమిత్తమే దేహసౌఖ్యములను దేహములను యావ  
 నమును ధారపోయుచున్నారు. ఒకఁడు జంతుస్వభావలక్షణములను  
 గనిపెట్టవలెనని భార్యపుత్రులను గృహములను విడిచి మనుష్యసం  
 చారములేని మహారణ్యమును దూటి క్రూరమృగమధ్యమున కష్ట  
 జీవనము చేయుచున్నాఁడు. ఒకఁడు ద్వీపాంతరములను కనిపెట్ట  
 వలెనని దారిలేని మహాసముద్రములమీఁదఁ బోయి ప్రచండవా  
 యువులకు సంతతతీవ్రధారాపాతమునకును సంపల్లింపక గాలిలోని  
 దీపమువలె నల్లలనాడుచుండెడి యోడలో మహాజలమధ్యమున  
 ప్రాణముల కాశింపక యాత్ర చేయుచున్నాఁడు. ఒకఁడు ప్రేజో  
 వాయుశక్తులను పరీక్షింపవలెనని దుర్గమములైన పర్వతాగ్రముల  
 కెగ్రెనాఁకి యందు చలువలుగ్రమ్మించి దేహములు కంపమొం  
 దించెడు మంచులో మహావాయుపథమున కాలము గడపుచు  
 న్నాఁడు. ఒకఁడు భూగర్భమును శోధింపవలెనని పాతాళలోక  
 మంటునట్లుగా గోతులు త్రవ్వి భూమియొక్క పొరలను నడుమనడుమఁ  
 గానఁబడెడు జంతుకంకాళములను నిరూపణచేయుచు నధోభాగ  
 మున సంధకారబృంధురముగానుండి కొలుములవలె దుస్సహతాపమును  
 గలిగించెడి యగాధలములలో ప్రొద్దుపుచ్చుచున్నాఁడు. ఒకఁడు  
 నదుల జన్మస్థానములు మొదలయినవి కనుగొనవలెనని మరుభూము  
 లలోను వాలుకామయస్థలములలోను బడినడిచి బహుప్రయాసముతో



దేశసంచారము చేయుచున్నాడు. ఒకడు గ్రహనక్షత్రాదులగతులు నిరూపింపవలెనని రాత్రులు నిద్రమాని కొండ లెక్కియు దూరదేశముల కరిగియు నాకాశమందలి గోళకోటులను సంశోధించుచున్నాడు. ఈరీతిగా శరీరాయానమునకును ప్రాణాపాయమునకును భయపడక పనిచేసిన బుద్ధిమంతుల బుద్ధిబలమువలననే మనకిప్పుడు జంతుశాస్త్రములు, జలశాస్త్రములు, తేజోవాయుశాస్త్రములు, పృథ్వీతత్త్వ శాస్త్రములు, భూగోళశాస్త్రములు, ఖగోళశాస్త్రములు మొదలయిన నానావిధప్రకృతిశాస్త్రము లుద్భవిల్లి జనపరంపర కానందలాభములను గలుగజేయుచున్నవి. వీని నన్నిటినిబట్టి చూడగా శరీరసౌఖ్యమున కంటె మనసౌఖ్యమే యధికమైన దనియు, మనసౌఖ్యమునకు భంగము కలుగనున్నప్పుడు శరీరసౌఖ్యమును పాటింపకుండుట మానుషధర్మమనియు స్పష్టమగుచున్నది. పైని వివరించిన భౌతిక పదార్థధర్మములను దెలిపెడు శాస్త్రములు గాక మనస్సున కానందమును వినోదమును గలిగించెడు కావ్యనాటకాదులును తర్కవ్యాకరణాది శాస్త్రములును మనోబలకల్పితములయి యున్నవి. ఒక్క రసిక పురుషుడు యావజ్జీవమును పొందగలిగిన యింద్రియసుఖము సంతసకలిపినను మంచిబుద్ధిమంతునిచే గల్పింపబడిన కావ్యము నొక్క థానిని వినుటవలన నొక్కదినమున గలుగు సంతోషముతో సరిరాదు. అధికసుఖము నిమిత్తమయి యల్పసుఖమును విడుచుట బుద్ధిమంతుని లక్షణమగుట యెల్ల వారును నెఱిగిన యంశమే యగుటచేత, దేహసుఖమునకంటె మానసికసుఖ ముత్కృష్టమయినదని నేనిక్కడ పెంచి చెప్పవలసిన యావశ్యకము లేదు. ఇంకొకసంగతి వినుడు. మనము పొలములనుండి మనపురవీధులకు మరలవచ్చి నడుచునప్పుడు మచువ్యబుద్ధివికాసమున కుత్తేజకము లైన పాఠశాలలుకూడ మన



కక్కడక్కడ నేత్రగోచరము లగును. కొంచె మాలోచించి చూచిన పొలములలో దున్నుకొనువారును వీధులలో మూటలు మోయు వారును జనులచే గౌరవింపఁబడుచుండుటయు సాతశాలలలోఁ జదివి శాస్త్రపరీక్షలయందు మెప్పుందినవారు వారికంటె సహస్రగుణము లధికముగా గౌరవింపఁబడుచుండుటయు నెల్లవారికి స్ఫురింపకమా నదు. ఈ యొక్కయంశమే దేహమునకంటె మనస్సు ప్రధానమయినదనియు దేహసౌఖ్యమునకంటె మానసికసౌఖ్య మధికాదరణీయమయినదనియు స్థాపించుటకుఁ జాలియున్నది.

క్షణభంగురమైన శరీరమునకంటె నిత్యమయిన మనస్సుత్కృష్టమయినదని తెలిసికొన్నపిమ్మట, వివిధములయిన మానసికధర్మములనుగూర్చి యించుక విచారింపవలసియున్నది. ఈమానసికధర్మములనే యాధ్యాత్మికధర్మములని సామాన్యముగా వ్యవహరింతురు. ఈ పై నిజెప్పఁబడినది యాధ్యాత్మిక ధర్మములలో నొక్కటియైన జ్ఞానము. ఇదియే సత్యము. సత్యమనగా వస్తుధర్మముల నున్నవియున్నట్టుగా గ్రహించుట. ఈసత్యమును కనుగొను నిమిత్తమే ప్రకృతి శాస్త్రజ్ఞులు లోకములోని సమస్తసౌఖ్యములను విడిచి, నానాకష్టములకు లోనయి ప్రాణములకు సహిత మాశపడక తమ జీవితములను తత్త్వశోధనమున కర్పించియున్నారు. అట్టివారికి సత్యమే పరమదైవతము. వారు వస్తుశోధనము చేసినకొలదిని ప్రతివస్తువునందును మొట్టమొదట ప్రాతఃకాల సూర్యకిరణములవలె వారి జ్ఞానదృష్టికి సత్య మణుమాత్రముగా కానఁబడి యంతకంత కధికముగా ప్రజ్వరిల్లి వారి కపరిమితానందమును గలిగింపఁ జొచ్చెను. సమస్త వస్తువులయందును సూర్యకిరణములవలెఁ దోచి శోభిల్లుచున్న నూతనసత్యములను జూడఁగా చూడఁగా సర్వత్ర వ్యాపించి

యున్న యీ సత్యకీర్ణ ప్రసారమునకు మూలకారణమై కోటిసూర్య ప్రభాభాసమానమైన పరమసత్యజ్యోతి కొందఱి దృష్టులను మిఱు మిట్లు కొలిపి ప్రపంచమును మఱచునట్లు చేసెను. ఇట్లు శోధన చేసిన వారిలో ననేకులు బాహ్యప్రపంచమునందు మాత్రమే కాక తమ మనస్సులయందును సత్యజ్యోతి దేదీప్యమానముగా వెలుగు చుండఁ జూచిరి. అందుచేతనే కొందఱు ప్రత్యేకముగా మనోధర్మ ములను పరిశీలించుటలోనే కాలమునంతను గడపి వివిధములైన యాధ్యాత్మికశాస్త్రములను జేసిరి. ఈకరిశీలనలోఁ గొందఱి మనో నేత్రములకు తమలోపలనున్న జ్ఞానప్రేక్షస్సుయొక్క మహిమచేత బాహ్యప్రపంచమే తోచకపోగా, అట్టివారు ప్రపంచము మిథ్య యనియు మనఃకల్పితమనియు మాయయనియు భ్రమయనియు నంతట నిండియున్న జ్ఞానరూపమయిన పదార్థమొక్కటియే సత్యమనియు సాధింపఁ జూచిరి. ఇట్టివారు కొందఱు సర్వత్ర వ్యాపించియున్న జ్ఞాన శక్తిని తమలోపల నిమిడియుండి నిరంతరాభివృద్ధి నొందఁదగిన జ్ఞాన శక్తినిజూచి భ్రమించి యారెండుశక్తులు నొక్కటియే యనియు తామే బ్రహ్మలనియు భావింపఁజొచ్చిరి. తాము సర్వజ్ఞులు కాక పోయినను బాహ్యప్రపంచము మిథ్య కాకపోయినను, మానసిక శక్తులముందట భౌతికశక్తులు పర్వతములో పరమాణువంత యయి నను కావని స్పష్టపడుచున్నది. మనలోపలను వెలుపలను వ్యాపించి యున్న సత్యమహిమలను నిపుణముగా పరిశీలించిన ధీమంతులు కొందఱి రెండుశక్తులు నెంతయధికముగా నున్నను పరిమితములే యన్నసత్యమును కనుఁగొని యవి పరతంత్రస్వభావము కలవగుట భావించి పరిమితమునగుండి యపరిమితము నూహచేసి దానికిఁగోరణ భూతమయిన పరిపూర్ణజ్ఞానస్వరూపమయిన పరబ్రహ్మమును వేరుగా



దెలిసికొని నేవించి ఆనందింప జొచ్చిరి. మనకు లోబడి మనసౌఖ్యమున కనుకూలపడుచు మనకు నేనకప్రాయములుగానున్న పృథివ్యాపస్తేజోవాయువులు సహితము కొన్ని సమయములయందు మన కడఁగనివియు ప్రతికూలము లయినవియు నయి మీకును మాకును శాసకుఁడై సర్వాత్మకుఁ డయియున్న పరమాత్ముఁడొకఁడు పయినున్నాఁడని సహస్రముఖముల ఘోషించుచుండును. మన వంటయింటనుండి యాహారపదార్థములను పక్షము చేసెడి యగ్నిహోత్రమే యొకానొకప్పుడు తీవ్రజ్వాలలతో లేచి యార్పశక్యముకాక మనగృహములను వస్తువులను దేహములను గూడ భస్మము చేయుచున్నది. మనచెమ్మటలార్చెడు మలయమారుతమే యొకానొకప్పుడు తీవ్రప్రభంజనముగా మాతీ మనగృహములను సస్యములను త్తణికాలముతో నేలమట్టము చేయుచున్నది. వానలను బంపి మనపైరులను పండించెడు మేఘమే యొకానొకప్పు డతివృష్టిని పడుగులను బఱపి మన దేహములకును గేహములకును వినాశము కలిగించుచున్నది. అట్టిసమయములయందెట్టి మనుష్యహృదయములలో భీతిని బుట్టించి యీశ్వరుని మహిమలను వెల్లడింపకుండునా? గాలివానలును తుపానులును మెఱుములును నుడిగాడ్పులును భూకంపములును వహ్నిపర్వతనిస్సరణములును మనస్సుల కాశ్చర్యమును భీతిని బురికొల్పి సృష్టికర్తయొక్క శక్తి మహిమలను వెల్లడింపనిపక్షమున లోకములోనివి మతియేవి వెల్లడించును?

2 మానసికశక్తులలో నింకొకటి కారుణ్యము. దీనినే కొందఱు రాగ మనియు ప్రేమయనియు వివిధనామములతోఁ బిలుతురు. ఈ దయాగుణము మనుష్యున కలంకారభూతమైనది. మనము వీధులలో నడుచునప్పు డేయింటికీ బోయి చూచినను కారుణ్యము స్పష్టముగా కానఁ

బడును. ఒక యింటనుండువారు పరస్పరానురాగముకలవారయి యొం  
డొరులకు మేలు చేసికొనుచుండురు. వృద్ధులయిన తల్లిదండ్రులను తన  
యులు స్వకష్టములకు సహించి భక్తితో పూజించి వారికి సమస్తోప  
చారములను జేయుచున్నారు. దృఢగాత్రులు నిద్రమాని శరీరాయాన  
పడి వ్యాధిగ్రస్తులకు మంగుమాకులిచ్చి కరుణతో సంరక్షణచేయు  
చున్నారు. జననీజనకలు తాము సమస్తకష్టములను పడి తమకడు  
పైన గట్టుకొని బిడ్డల కేలోపమును గలుగకుండ ప్రేమతో వారిని  
కాపాడుచున్నారు. ఇంటనున్నవారు దయచూపునది యొక్క కుటుం  
బములోనివారికి మాత్రమే కాదు. కొన్నిసమయములందు గృహస్థు  
లభ్యాగతులను బంధువులను బీదలను బిలిచి తమయింట భోజనములు  
పెట్టి యాదరించుచున్నారు. ఒక్క గృహస్థుల గృహములలో మాత్రమే  
కాక వీధులయందు నడుచునప్పుడు మన కీదయాగుణముయొక్క  
చిహ్నము లక్కడక్కడఁ గానవచ్చుచునేయుండును. సత్రములు  
చలిపందిరులు, వైద్యశాలలు మొదలయిన సర్వజనోపయోగకర్మనిల  
యములు మనుష్యులలోఁగల యాదయాగుణమును చాటుచున్నవి.  
మన గృహములయందలి గోవులు మొదలయినవి తమదూడలను  
పాలిచ్చి ప్రేమతోఁ గాపాడుచుండుట చూడఁగా, దయాగుణము  
పశుపక్ష్యాదులలోను సర్వపదార్థములలోనుగూడఁ గానఁబడుచున్నది.  
సృష్టియందంతటను వ్యాపించియున్నది సత్యము మాత్రమేకాక కారు  
ణ్యముగూడ నని యెల్లవారు నెఱుంగవచ్చును. ఈకారుణ్యము మన  
మనోగుణములలో నొకటియై యున్నది. మనుష్యులలోను పశుపక్ష్యా  
దులలోనుగల దయాగుణము పరిమిత మయినదిగాఁ గానఁబడుచున్నది.  
అందులో మనుష్యులకుఁగల దయాగుణ మంతకంత కధికము కాదగినది  
గా నున్నది. సృష్టిలోని యీ పరిమితదయాగుణమునుబట్టి మనుష్యుడు



సృష్టికర్తయొక్క అపరిమిత దయాగుణము నూహించి కనుగొనుచున్నాడు. అపరిమిత సత్యతేజస్సునుబట్టి యీశ్వరుడు సత్యస్వరూపుఁడనియు సర్వజ్ఞుఁడనియుఁ జెప్పబడునట్లే యీ అపరిమిత దయాగుణమునుబట్టి దయాస్వరూపుఁడనియు సర్వకార్యణ్యుఁడనియుఁ జెప్పబడుచున్నాడు.

౨ మన మానసికగుణములలో మఱియొకటి న్యాయము. దీనినే నీతి యందురు. ఈగుణము మనుష్యులకుఁగల గుణములలో నెల్ల సర్వోత్కృష్టమయిన దగుటచేత దీనిని గుణరాజమని చెప్పవచ్చును. పరదారధనాదులను గోరక వంచనముమాని సమస్తవ్యవహారములలోను పరులయెడ ఋజువుగా ప్రవర్తించుటయే న్యాయగుణము; ఇదియే మనప్రవర్తనకు మార్గదర్శకము. దీనిని మీటి నడుచుట పాపము; దీని ననుసరించుటయే పుణ్యము. న్యాయమైనపరమార్థమును మీటి నడువఁబూనునప్పుడెల్ల మనయంతరాత్మ యది పాపమనిబోధించుచుండును. ఇట్లు పుణ్యపాపములనుగూర్చి మనయంతరాత్మచేయు బోధనమే మనవృత్తమును నడిపెడి యీశ్వరశాసనము. హృదయ ఫలకమునందు లిఖింపబడియున్న యీశ్వరశాసనరూప మయిన యీ వాక్యముల నతిక్రమించువాఁడు పాపాత్ముఁడై యాత్మనుఃఖములపాలగును. మానసికధర్మములలో నది యొక్కటియైనను మనుష్యుని పవిత్రమైన మనుష్యనామధారణమున కిర్హునిగాఁజేయు ప్రధానధర్మమయినందున ముఖ్యముగా నిదియే ధర్మమని చెప్పబడును. మనుష్యనామమునకు-యోగ్యుఁడగువాని కెల్ల నీతి యవశ్యముగా నుండవలెను. నీతి లేనివాఁడు మృగప్రాయుఁడు; మనుష్యనామధారణమున కనర్హుఁడు. ఇది చేయవలెను; ఇది చేయరాదు; అని బోధించెడు శాసనమొకటి మన హృదయములోనున్నందున, ఆ శాసనమును మీటి

నడుచువా రెల్ల శిక్షార్హులని యేర్పడుచున్నది. మనము చేయు కార్యములయందు మన మొక శాసనమునకు బద్ధులమయి, మనము చేసెడివనులకు మన ముత్తరవాదుల మెప్పుడగుదుమో, అప్పుడు మనలను శిక్షించి యేలువాఁ డొకఁడుండక తీరదు. కాబట్టి మనలను నీతిమార్గమున నడువ నియమించిన యామహామహాఁడు ధర్మస్వరూపుఁ డయిన పరమేశ్వరుఁడు. ఈనీతిగుణమును నహించినవారయి ప్రపంచ సుఖములన్నియు పోయినను నీతిమార్గము నణుమాత్రమును శోలఁగక వర్తించువారిచే జను లెల్లకాలమును ప్రేమచూపి గౌరవించుదురు. సత్యము నిమిత్తమును ధర్మము నిమిత్తమును సకలకష్టములకు లోనయి శరీరమును సహితము నిడువసాహసించిన మహాపురుషులనే మనము శ్లాఘింతుము గాని ధర్మము తప్పి శరీరమును పోషించుకొన్నవారిని మనము మెచ్చుకోము. ఎప్పుడో లోకాంతరగతులయిన హరిశ్చంద్రుఁడు మొదలయిన వారిమీఁద మన మిప్పటికిని ప్రేమ చూపుచు వారు పడిన కష్టములను విన్నప్పు డవి మనకు వచ్చినట్లుగా పరితపించు చుండుటకుఁ గల కారణము భగవంతుఁడు మానవహృదయములో స్థిరముగా స్థాపించిన ధర్మాభిరతిగాక మఱియేమగును? ఇట్టి స్వాభావికముయిన ప్రేమము మనకు నిజమైన పురుషులమీఁదనేకాక పురాణములలోను నాటకములలోను గల పుణ్యాత్ములయిన కల్పితపురుషుల మీఁదను గలుగును. ఈశ్వరగుణము మనుష్యకోటిలోనెల్లను గలదనుట కెంతటి మృగప్రాయుఁడయినను తనకు ప్రేమాస్పదుఁడయిన పుత్రుఁడు దొంగతనము చేసినప్పుడును వానిని శిక్షింపఁజూచుట నిదర్శనముగా నున్నది. మనము వెనుకఁజెప్పినరీతిని పట్టణములో నడుచు నప్పుడును మనుష్యుని నీతిగుణమును సూచించుచిహ్నములు పెక్కులు కానఁబడును. మన కందఁడుఁ గానవచ్చెడు రక్షకభటులయొక్కయు



దండవిధాయకులయొక్కయు సభలును, న్యాయసభలును, చెఱసాలలు మొదలయినవియు ప్రజలను ధర్మమార్గమున నడిపించుటకొఱకును ధర్మము తప్పినప్పుడు శిక్షించుటకొఱకును నేర్పడినవేకదా ?

మనము పట్టణవీధులలో సంచరించునపుడు కంటికి గానఁ బడెడి వస్తువులనుండియే మనుష్యునికిఁగల మానసికగుణము నింకొక దానిని తెలిసికొనవచ్చును. పట్టణములోని కొన్ని ప్రదేశములకు పోయిన పక్షమున మనకు నానామతస్థుల దేవాలయములు దృష్టిగోచరము లగును. ఈశ్వరారాధనము నిమిత్తమయి జను లాదేవాలయములకు భక్తితో గుంపులుగుంపులుగా పోవుచుండుటయు మనము చూడ వచ్చును. ప్రతి మనుష్యుని హృదయమునందును తాను పరతంత్రుఁడ ననియు, తానుజేయు కార్యములకు ఫలములనిచ్చు నిత్యపురుషుఁ డొకఁడు పై నిగలఁడనియు, తానాతని నారాధించియే శాశ్వతసుఖ మును పొందవలెననియు, తానాతని ప్రీతినిమిత్తమే సమస్తకార్యము లను జేయవలయుననియు, దృఢవిశ్వాస మొకటి స్వాభావికముగా నున్నది. ఈవిశ్వాసములోనే తనయాత్మ దేహముతో నశించునది గాక శాశ్వతముగానుండి మరణానంతరమునను పుణ్యపాపఫలముల ననుభవించుచుండు నన్న సత్య మిమిడియున్నది. ఈశ్వరుని నారాధింపవలయు నన్న యిచ్చ మనుష్యుని కనివార్యముగా నున్నది. దేవుని నారాధింపకపోయినపక్షమున మనుష్యునికి హృదయశాంతి గలుగదు.

4. కాబట్టి యీశ్వరభక్తి పరాయణత్వము మనుష్యునికిఁగల మానసిక గుణములలో నాలవది. పూర్వోక్తములయిన మూడు గుణములను బట్టి గలిగిన దగుటచే దీనిని నాలవదానినిగాఁ జెప్పవలసివచ్చినను, అన్నిటి యొక్క సత్ఫలమగుటచేత నిదియే ప్రధానమైనదిగా పరిగణింపఁ బడవలసినది. తక్కినగుణములకు వన్నె తెచ్చి వానిని శోభిల్లజేసెడి యద్భుత సామర్థ్య మీ భక్తిరతిలో నున్నది. జీవాత్మకుగల యీ

226 జీవితముయొక్క పరమార్థము, దానిని పొందుమార్గము.

నాలుగు గుణములను పరస్పరానుకూలముగా వృద్ధి నొందించి యానందించుటయే మనుష్యజీవితముయొక్క పరమార్థము. ఈనాలుగుగుణములును సమానముగా వృద్ధి నొందక యందుఁ గొన్నిమాత్రమే వృద్ధి పొందినయెడల నది నిజమయిన యభివృద్ధికాదు. మన శరీరమునకు కరచరణాదు లెట్లంగములో మనయాత్మకు జ్ఞానాదులట్లే యంగములు. సర్వావయవములును యథాప్రమాణముగా పెరిగి యారోగ్యదశాయందున్నప్పుడే దేహ మభివృద్ధి పొందినదని చెప్పవచ్చును; గాని యందుఁ గొన్ని యవయవములు మాత్రము పెరిగినప్పుడు వృద్ధి యని చెప్పఁదగదు. ఒక్కయవయవముమాత్రము పెరిగినప్పు డది రోగమని భావింపవలెను. ఒక్కకాలుగాని పొట్టగాని పెరిగినప్పుడు బాదకాలనియ మహేందరమనియు చికిత్సలు చేయించుచుండుట యెల్లవారు నెఱుఁగుదురుగదా? ఈయంగములలో నుత్తమమైన యంగము పెరిగినను, అదియు రోగస్థాచికమేకాని బలహేతువు గాదు. అంగములలోనెల్ల నుత్తమాంగమైన తల పెరిగినప్పుడును, సర్వేంద్రియములలోను ప్రధానమైన కన్ను పెరిగినప్పుడును, మఱింత శ్రద్ధతో చికిత్స చేయించుచుండుట యెల్లవారికి ననుభవగోచరమైన విషయమే. ఈప్రకారముగానే మానసికగుణములన్నియు పరస్పరానుగుణముగా పెరిగినప్పుడే యాత్మాభివృద్ధి యగును గాని యెంతయుత్తమమైనదైన నితరగుణములకు ప్రతికూలముగా నొక్కగుణము పెరుగుట యాత్మాభివృద్ధి కాదు. కొందఱు పూర్ణమయిన భక్త్యా వేశము కలవారయ్యను తదితరగుణములను పాటింపకపోవుటచేత సీత్యరుని పేరనే యనేక క్రూరకృత్యములను జేయుచు మనుష్యులని చెప్పఁబడుటకే యవస్థలగుచున్నారు. జ్ఞానమునందును కారణ్యమునందును, సీత్యందును, భక్తియందును సమానముగా వృద్ధి నొందుటయే నిజమైన మానసికవృద్ధి. అట్టివృద్ధిని బొంది నిత్యానం



దమును బొందుటయే మనుష్యునికి బరమార్థము. దీనిని బొందుట కొఱకే మనుష్యరూపమును ధరించిన వారందఱును నిరంతరకృషి చేయుచుండవలెను. మనుష్యుడు సమస్తవిషయములలోను మితజ్ఞుడగుటచేతను భ్రమప్రమాదములు మనుష్యునికి సహజగుణము లగుట చేతను మనుష్యుడెప్పుడును పరిపూర్ణుడు కానేరడు. కృషి చేసిన కొలదిని వృద్ధిపొందుస్వభావము గలవాడగుటచేత సమస్తవిషయములయందును వృద్ధికి బ్రయత్నించుచు బాటుపడి సాధ్యమయినంత యధికానందమును బొందుచుండుట మనుష్యునకు బరమధర్మము. ఇదియే మనుష్యునకు బరమార్థము.

ఇప్పుడు మనుష్యజీవితమున కేదిపరమార్థమో కొంతవఱకుఁ జెప్పితిని గాన నేనిక దానిని పొందు మార్గమునుగూర్చికూడ కొంత చెప్పెదను. ఉత్తరోత్తరాభివృద్ధి సదా కలిగించుచు మనుష్యుని పరిపూర్ణస్థితికి గొనిపోయి నిత్యానందమును గలిగించి పరమార్థమును సమకూర్చునది పరిశుద్ధాస్థితి. అట్టి పరమార్థమును కలిగింపక యేవిషయమందైనను మానసికాభివృద్ధికి భంగము కలిగించెడు పక్షమున, ఆమతము పరిశుద్ధమయినది కాదు. మతమనఁగా జీవాత్మకు పరమాత్మతోడి సాంగత్యమును కలిగించి తన్నులమున నిరంతరాభివృద్ధిని నిత్యానందమును సమకూర్చునది. మనుష్యునికి స్వాభావికముగా జ్ఞానమును, కారుణ్యమును, నీతియు, భక్తియు, పరిమితములుగా నుండి సంతతాభివృద్ధిని పొందఁదగినవిగా నున్నవి. ఈగుణము లీశ్వరునియందువలె పరిపూర్ణస్థితి పొందలేకపోయినను, వాని యభివృద్ధికి పరిమితిమాత్రము కానరాదు. ఈశ్వరుడు పరిపూర్ణజ్ఞానకారుణ్యధర్మస్వరూపుడు. పూర్ణజ్ఞానకారుణ్యధర్మము లీశ్వరగుణము లగుటచే, ఈగుణములతో సంబంధించినంతవఱకు మనుష్యుడు దేవస్వభావము కలవాడుగా నున్నాడు. ఈగుణములలో నభివృద్ధిని

పొందిన కొలఁదిని మనుష్యుడు దేవత్వము సమీపించుచుండును. దీనినే వేదాంతులు సామీప్యముక్తియని చెప్పుదురు. ముక్తి యనగా జీవాత్మ పాపసంబంధమునుండి విముక్తమయి యాత్మరసామీప్యముచే సుస్థిరానందము పొందుట. పుణ్యమార్గ మెప్పుడును జీవాత్మను భగవత్సాన్నిధ్యమునకుఁ గొనిపోవును; పాపమార్గ మెప్పుడును జీవాత్మను భగవత్సాన్నిధ్యమునుండి దూరముగా తొలగించును. జ్ఞానాదులు మనుష్యుని పుణ్యమార్గమున నడిపించి యానందమును గలిగించును; అజ్ఞానాదులు మనుష్యుని పాపమార్గమున కీడ్చి దుఃఖమును కలిగించును. జ్ఞానాదులు దేవునికిని మనకును సామాన్యగుణము లయినందున దేవధర్మములును, కరచరణాదులు మృగములకును మనకును సామాన్యము లయినందున మృగధర్మములును కూడ మనయందున్నవి. జ్ఞానాదు లయిన దేవగుణములను బట్టియే మనకు మనుష్యత్వము సిద్ధించినది. మృగము లెప్పుడును మనుషునికి లోబడి యతని సౌఖ్యమునిమిత్త మతఁడు నియమించినట్లు సేవ చేయవలసిన వగుటచేత, శరీరావశువము లయి మృగవృద్ధావము గల యింద్రియములను మనము లోబఱచుకొని యాత్మాభివృద్ధి కుపయోగపడునట్లు చేయవలెను. అట్లు చేయుటయే యింద్రియనిగ్రహ మనఁబడును. ఆరంభదశలో నింద్రియములను యథేచ్ఛముగా పోనీయక స్వాధీన పఱచుకొన్న పక్షమున, తరువాత నవి యెప్పుడును తిరుగఁబడక మనకు విధేయములయి యాధ్యాత్మికనుఖమున కనుకూలముగా పనిచేయుచుండును. కావున కల్మేషమును బిగించి గుఱ్ఱమును తనయిష్టప్రకారముగా నడిపింపక విచ్చలవిడిగా దాని యిచ్చవచ్చినట్లు నడవ నిచ్చిన పక్షమున గమ్యస్థానమును చేరి సుఖంపక ముండలోను బురదలోను పడి కష్టపడునట్లే మనుష్యుఁ డింద్రియవర్గమును తనబుద్ధిబలము చేత మరలింపక న్వలంత్రిముగా నడవ నిచ్చిన పక్షమున పాపపంకము



లోను విపత్కంటకములలోను తగులుకొని దుఃఖపడవలసినవాఁ డగును. ఇంద్రియము లుద్రేకించి లోబడక మనుష్యుని తప్పుదారి తీడ్చి గమకించుచున్నప్పుడు వానిని నిగ్రహింపఁగల సామర్థ్యమును పరిశుద్ధమత మెప్పుడును మనుష్యుని కనుగ్రహించుచుండును. ఇంద్రి యములను చెడుదారులఁ జోనీయక మరలించి మంచిపనుల కుప యోగపడునట్లు చేయుటయే మతధర్మమును మానవధర్మమును నగును గాని ఇంద్రియవ్యాపారములను పూర్ణముగా వినాశము చేయఁజూచుట కాదు.

మనుష్యుని సుఖసంతోషములకు జ్ఞానమును నీతియు ముఖ్య సాధనము లయియున్నవి. జ్ఞానమును నీతియు నన్నభేదములు చిన్న విగా నున్నను వానిలోఁగల భేదములును ధర్మములును నపార ముగా నున్నవి. ఆభేదములనెల్ల వివరింపఁబూనుట ఇచ్చట నాపని కాదు. యుక్తాయుక్తములను స్వరూపస్వభావములను తెలిసికొనుట కుపయోగపడునది జ్ఞానము; తెలిసికొన్నప్రకారముగా నడిచి యనుభ వించుట కుపయోగపడునది నీతి. జ్ఞానమహిమను జూచి భ్రమపడి కొందఱు జ్ఞానమే ముక్తిదాయకమని చెప్పుచున్నను, అనుష్ఠానము లేని కేవల జ్ఞానము ముక్తిప్రదము కానేరను. బెల్లము తియ్యగా నుండునని తెలిసికొన్నంతమాత్రమున, బెల్లము తిన్న ఫలము కలుగ నేరదు. నామమాత్రస్మరణముచేత బెల్లము తిన్నవారికి గల సంతో షము కలుగక బెల్లము తియ్యనిదని తెలిసికొన్నండువలననే యొకవిధ మైన యల్పసంతోషము లభింపవచ్చు. నట్లే కేవలజ్ఞానమాత్రమునఁ గొంతసంతోషము కలుగవచ్చును గాని ప్రవర్తన కనుకూలపడని జ్ఞానము శ్లాఘనీయము కాదు. కొన్నిమతముల వా రీశ్వరునియొక్క సత్యజ్ఞానస్వరూపములను మాత్రమే మనస్సునందుంచుకొని ధర్మ

2810 జీవితముయొక్క పరమార్థము, దానిని పొందుమార్గము.

స్వరూపమునందు లక్ష్య ముంచకపోవుటచేత బ్రహ్మసందేహమున కీర్వరగుణానుభవమును భగవ్నామ సంకీర్తనమును చాలుననుకొని ప్రవర్తనమును ముఖ్యముగా విచారింపకున్నారు. అట్టివా రెన్నడును మనుష్యునకు పరమార్థమయిన పూర్ణ సుఖమును పొందజాలరు. జ్ఞాన మెట్లో నీతియు వట్లే మనుష్యునకు స్వభావధర్మము; రెంటిలోను జ్ఞానమునకంటె నీతి శ్రేష్ఠతరము. ఒక్క స్వవిషయమునందైనను భావము నతిక్రమించువారు నిక్కమయిన సంతోషము ననుభవించ నేరరు. మన సంతోషమంతయు స్వభావము ననుసరించి వర్తించుట లోనే యున్నది. అందుచేతనే పూర్వోక్తమయిన సిద్ధాంతము ననుస రించి వర్ణిలువారు పైకి భక్తాగ్రేసరులవలె నటించుచున్నను నీతిమాలిన వారయి భక్తి విరహితులయి సజ్జన గర్హితులయి యిహమునకును పర మునకును దూరులగుచున్నారు. అట్టివారు మాటలనుబట్టి యాస్తికు లయినను చేష్టలనుబట్టి నాస్తికులే. మన ప్రవర్తనమును బాగుచేయు టకు సమర్థము కానట్టి మతము మతమే కాదు. అట్టిమతము వలన లోకమునకు ప్రయోజన లేక మయిననులేదు. పయిని వివరించిన రీతి భక్తులు భగవన్నామోచ్చారణము వలనను భగవన్నామసంకీర్ తనమువలనను తమపాపములు తొలగునని భ్రమపడి పాపకార్యము లకు భయపడకపోయినను “రామరామ” యని “శివశివ” యని సదా స్మరించుచు కీర్తనలు పాడుచు తాము చరితార్థుల మయితి మనుకొందురు. అట్టివారి భ్రమ వట్టిదుర్భాస. ధర్మస్వరూపుడయిన యీశ్వరు డెప్పుడును మన స్తోత్రపాఠములను పూజలను జూచి మన కనుగ్రహమును జూపడు; మన వర్తనమును జూచి మన మెంత చక్కగా నడుచుకొన్నా నంత యధికసంతోషము నిచ్చును. పాపపరి హారమునకు పశ్చాత్తాపమును మరల నట్టిపాపమునకుఁ జొరక పరిశుద్ధ



మార్గమున వర్తించుచుండుటయు సాధనములుగాని యవిలేని వట్టి పొడిమాటలు గావు. ఆచరణము లేని శుష్కప్రియములు వదురుట మతముయొక్క యుద్దేశము గాదు. మతముయొక్క యుద్దేశ మంతయు మనస్సు నున్నతస్థితికిఁ దెచ్చి పరిశుద్ధకఠిని తన్మూలమున నానందాభివృద్ధి కలిగించుట. స్వభావగుణములయందు వృద్ధి పొందినప్పుడే మనస్సున్నతస్థితికి వచ్చును. నీతిమార్గమున నడుచుట మనుష్యస్వభావగుణము; నీతిమార్గాభిముఖుడయి పాపమును హృదయమునుండియు వర్తనమునుండియు వాఱఁదోలి పరిశుద్ధతతో ముందు కీర్త్యరునివంక నడుచుచున్నప్పుడే మనుష్యుడు నిర్మలమైన యానందము పొందును. అప్పు డంతరాత్మ నూతనజీవము నొంది యీశ్వరునియం దానందించును. యీశ్వరునియందు భక్తి యున్నను లేకపోయినను స్వభావమగుటచేత లోపల సంతరాత్మ నీతిమార్గమును బోధించుచునే యుండును గాని యీశ్వరునితోఁబాటు లేనప్పుడది యింద్రియోద్రేకము నడచి స్వతంత్రముగా మనుష్యుని నీతిమార్గమున నడిపింపఁగల శక్తి లేనిదయి మృతప్రాయముగా నుండును; సన్మతమూలమున దాని కీశ్వరసాహాయ్యము కలుగఁగానే దుర్బలమయి యున్న యంతరాత్మ లేచి నూతనజీవమును బలోత్థాపములను పొంది పాపమును తృణప్రాయముగా హృదయాంతరాశము నుండి గెంటివేయుటకు సమర్థమగును. అంతరాత్మ తాను పాపమునకు సమీపమున నుండుటచే నీశ్వరునకు దూరమయి హంసతూలికా తల్పమునందు సుఖించుచున్నప్పటికంటెను పాపమునకు దూరమునందుండుటచే నీశ్వరసాన్నిధ్యమునొంది యగ్నిహోత్ర మధ్యమునందున్నప్పుడైన నధికసంతోషము పొందును. ఈశ్వరసాన్నిధ్యము లభింపనప్పు డింద్రియమృగములు సాహసముచేసి మీఁదఁబడి మెల్లమెల్లగా సంతరాత్మను మ్రింగివేయును. సన్మత మెప్పుడును సర్వశక్తి

232. జీవితముయొక్క పరమార్థము, దానిని పొందు మార్గము.

సంపన్నుడయి సమస్తకళ్యాణగుణపరిపూర్ణుడయిన యీశ్వరుడు సంపూర్ణ తేజముతో నదా హృదయకుహరమునం దంతరాత్మసమీపమున ప్రకాశించుచుండునట్లు చేయును. ఆ స్వప్రకాశుని వెలుగుచేత నప్పు డంతరాత్మ సమస్తమును సత్యదృష్టితో జూచుచు సర్వకార్యములయొందును మంచిదారిని జూచి నడిచి యానందించుటకు శక్తమగును. అట్టివెలుగు చైతన్యపుష్పం దాని నుపయోగించుకొని లాభమును పొందక తిచ్చవడి యావెలుగువంకనే యెప్పుడును జూచుచు నిలుచున్నపక్షమున దుస్సహాయుని యావెలుగుచేత కన్నులు మిఱుమిట్లుగొన మొదటనున్న యానందమును పోగొట్టుకొని యంతరాత్మ యేపనిని చేయుటకును శక్తిలేనిదయి ఫలమును పొందలేని దగును. కాబట్టి యెప్పుడును జ్ఞానత్రయముచేత నీశ్వరుని వీక్షించుచుండుటయే మతముయొక్క ప్రయోజన మనుకొనుటయు భ్రాంతి మూలకమే. వెలుగుల కెల్లను వెలుగైన యీశ్వరుని సాక్షాత్కారము చేత సమస్తకార్యములను తత్ప్రీతికరముగా జేయుచు సమస్తవిషయములలోను వృద్ధిచొంది యానందించు మార్గమును జూపుటయే మతము చేసెడు మహోపకారము. మన యింద్రియవ్యాపారములను స్వభావగుణములను సర్వమును విడిచి యొక్కదానినే చింతించుచుండుటవలన మనుష్యునకు నిజమైన యానందము కలుగదు. భక్త్యా వేశముచేతఁ గొంతకాల మనిర్వాచ్యమైన సంతోషము కలిగినను విరామము లేకపోయినపక్షమున క్రమక్రమముగా సంతోష మొండొక విధముగా పరిణమించి మనుష్యస్వభావమును సహితము చెడఁగొట్టును. అతిభక్తిచేతఁ గొందఱు మతి చలించినవారయి జడులవలె నగుదురు. ఈ హేతువుచేతనే పూర్వులు వ్రాసిన గ్రంథములలోఁ గొన్నిచోట్ల జ్ఞానులనఁగా నీశ్వరసాక్షాత్కారముగల యోగు లున్నంతవలె నుండురని చెప్పబడి యున్నది. నిత్యానందము నిమిత్తమయి నిస్సర్గసుఖములను



గుణములను విడువవలయునని సత్యమత మెప్పుడు నుపదేశించుదు. ఈ సత్య మెఱుంగనివారు కొందఱు మతావేశముచేత దుర్బ్బమలఁ బడి భార్యాపుత్రాదిబంధువర్గములను విడిచి సన్యసించుచున్నారు; కొందఱు మనుష్యసాంగత్యమును విడనాడి మృగముల మైత్రి పొంది యరణ్యా వాసము చేయుచున్నారు; కొందఱు బలప్రదమయిన యాహారమును వర్జించి శరీరములను శుష్కింపఁ జేయుచున్నారు; మఱియు నిట్టివే యనాలోచితకార్యముల ననేకు లనేకవిధములఁ జేయుచున్నారు. ఇట్టివారందఱును మానుషస్వభావమును భగవత్స్వభావమును గూడ గుర్తెఱుంగనివారు. మతావేశముచేత మనుష్యలక్షణమైన యాలోచనను విడుచుటవలన నిట్టి యనర్థములు పొసఁగుచున్నవి. జ్ఞానహీనులగుటచే ననేకులకు మానసికారాధనమేలేదు. అట్టివారిదొక మతమని చెప్పుటకే యవకాశము లేకపోయినను, వారికిన్న మతమంతయు వ్యర్థములైన కర్మలు చేయుటయు సర్థములేని పూటలు నోట నుచ్చరించుటయు తమ సొత్తును మతాచార్యుల కర్పించుటయునై యున్నది. ఇట్టివారికి మతము వలన మనుష్యునకు స్వాభావికములైన యేవిషయములయందును వృద్ధి కలుగక గురువులకు మాత్రము జీవిక యేర్పడుచున్నది. జనుల మూఢ విశ్వాసమువలననే లాభము పొంది కుటుంబభరణము చేసికొన మరగిన మహానుభావులు వారి యాత్మోద్దేశవసమునకయి లేశమయినను కృషి చేయక గురువులైన తమ్ము దైవములనుగా భావించి తాముపడేశించిన కర్మ లాచరించుటవలననే వారు ముక్తులగుదురని బోధింతురు.

ఇట్టివారు మాత్రమేకాక మఱికొందఱు బుద్ధిమంతులుకూడ తాము చిన్నప్పటినుండియు నమ్మిన మతబోధనలకు విరుద్ధముగా నున్న సత్యములను ద్వేషించుచున్నారు. సత్యమును ద్వేషించుట సత్య స్వరూపుఁడైన యీశ్వరుని ద్వేషించుటయే. మతమునకు లొకక సత్యముతో పనిలేదట! ఆహా! ఏమి యిబుద్ధివై పరీత్యము! సూర్యచంద్ర

గ్రహణములకు శాస్త్రప్రకారముగా చంద్రబింబ భూచ్ఛాయలు కారణములయి, మతప్రకారముగా రాహుకేతువులు కారణములగునా? సత్యము కానిది మత మగునా? సమస్త ప్రకృతిశాస్త్రములును భగవద్గోపాలను భగవత్సత్యములను ఘోషించుచున్నవి. ఈశ్వరుని యందు సంపూర్ణ భక్తిగల వారికందఱికిని సవి యత్యాదరణీయములు. మతవిషయమునఁ బూర్వులు చెప్పినవాని కట్టి సత్యములు విరుద్ధముగా నున్న పక్షమున, వానిని సంస్కరించుకొని మతమును బాగుపఱచుకోవలెను. మనుష్యునితో సంబంధించిన ప్రతివిషయమునందు నభివృద్ధి సహజధర్మముగా నుండఁగా, మనుష్యుని నిత్యానందపదవికి మార్గము చూప దీక్షవహించిన మతమునందభివృద్ధి కూడదనుట నయ్య కి కముగా నుండునా? ఈశ్వరభక్తి లేకము గలవానికెల్ల ను సత్యగ్రహణము పరమ ప్రతముగా నుండవలెను. సత్యమెక్కడనున్నను పరమాదరణీయమైనదే. కొన్ని సమయములయందు మతమును నిరాకరింపఁ జొచ్చినందున, సత్యప్రియులయిన వారనేకులు మతమునుండి విముఖులగుచున్నారు. పరిశుద్ధమతాభినివేశము గల ప్రతిమనుష్యుఁడును తా నావఱకు సత్యమని నమ్మిన దసత్యమని తెలిసిన యెడల దానిని వెంటనే విడిచి దురభిమానముమాని నిష్పాక్షికబుద్ధితో సత్యము నంగీకరింపవలెను. ఇట్టి సత్యాదరము నహించి శోధించిన కొలఁదిని భగవద్నిర్మితములైన సమస్తవస్తువులును ప్రతిదినమును క్రొత్త క్రొత్తసత్యములను బయలుఁబెట్టుచు భగవంతునియొక్క క్రొత్తక్రొత్త మహిమలను ప్రకాశింపఁ జేయుచు మనయాత్మల నపారానందసాగరమునందు తేల్చుచుండును. ఈ సత్యాదర మొకటి లేకపోవుటవలన మహావిద్వాంసులును బుద్ధిసంపన్నులును తమసిద్ధాంతము స్థాపనము కావలెనన్న దురభిమానముచేత యుక్త్యాభాసములను కల్పించి సత్యము నడఁచి తమ కుత్సితసిద్ధాంతములను స్థాపించి లోకమును తప్పుదారిని పట్టించి మితిమీరిన నష్టమును



గలిగించి యున్నారు. పరిశుద్ధమత మెప్పుడును సర్వవిషయములయందును సత్యమును ప్రోత్సహింపజేసి సర్వదా లోకము జ్ఞానాదులయందు వృద్ధిపొందుచుండునట్లు చేసి, జనులు తమస్వభావమునుబట్టి పొందదగినంత సౌఖ్యమును సర్వవిషయములయందు బొందునట్లు చేయవలెను. అట్లు చేసెడి మతము ప్రతిమానవహృదయమునందును పరమేశ్వరుని సహజనిష్కళంకస్వరూపముతో నిలిపి, నిరంతరాభివృద్ధిని నిరంతరానందమును గలిగించును. మనకంటె నధికుడైన మానవునితో సాంగత్యము చేయుటవలనఁ గూడ మన మాతని సద్గుణముల నభ్యసించి మన ప్రవర్తనమును చక్కజేసికొని గలుగుదుము గదా? అట్టిస్థితిలో మనుష్యునియందువలె కళంక లేకమయినను లేని సత్యస్వరూపుని సాంగత్యమును మనయూత్మకుఁ గలిగించుకొన్నప్పుడు మనము సత్త్వాదరము గల వారమయి సత్యమునందెట్లు వృద్ధి పొందకుండఁ గలుగుదుము? దయాస్వరూపుని సాంగత్యమును మనయూత్మకుఁ గలిగించుకొన్నప్పుడు ధయారతి గలవారమయి దయయందెట్లు వృద్ధి పొందకుండఁ గలుగుదుము? ధర్మస్వరూపుని సాంగత్యమును మనయూత్మకుఁ గలిగించుకొన్నప్పుడు ధర్మపరాయణులమయి ధర్మమునందెట్లు వృద్ధిపొందకుండఁ గలుగుదుము? సర్వజ్ఞుడును సర్వశక్తుడును దయాస్వరూపుఁడును సత్యస్వరూపుఁడును ధర్మస్వరూపుఁడును నయినపురుషుఁడేకదా యీశ్వరుడు? ఈశ్వరుని సర్వశక్తిత్వమును సర్వజ్ఞత్వమును సర్వవ్యాపకత్వమును మనకు భయప్రమోదాద్యుత్తములను బుట్టింపఁగా సర్వకారణ్యాదిగుణములు భక్తిని పురికొల్పఁగా, మన మీశ్వరునికిఁ బరమభక్తులమయి మనకుఁ గల సర్వగుణములయందును వృద్ధిపొంది నిత్యానందపదవిని గాంచ శక్తులము గాకుందుమా? మనము సత్యము నెప్పుడు గౌరవముతో నుపాసించుమో యప్పుడు సత్యము మన మనస్సులయందు దావేశించి ప్రజ్వరిల్లక మానను. సత్త్వాదిసమస్తకళ్యాణగుణపరిపూర్ణుడయిన యీశ్వరుని మన

మెప్పుడు భక్తితో నుపాసించుమో యప్పు డాపరమపురుషుని కళ్యాణ గుణములు మనమనస్సు నావేశించి యందలి సత్యప్రియత్వాదులకు నూతనజీవము కలిగించి ప్రజ్వరిల్లఁ జేయకుండునా? అవి యన్నియు ప్రజ్వరిల్లి యున్నతస్థితినిపొంది సంపూర్ణానందదాయకము లగుటయే కదా మనజీవితమునకు పరమార్థము? ఓసత్యవ్యరూపుడవైన యీశ్వరుడా! చిరకాలాభ్యస్తము లయిన దురాచారములను విడిచి మాహృదయములు సత్యగ్రహణపరాయణము లగునట్లు చేయుము. ఓ భక్తవత్సలా! చంచలములయిన మాచిత్తము లింద్రియసుఖముల నాశించి తప్పుదారులు పట్టనియ్యక నీధ్యానము మరఁగి సదా సన్మార్గమున సంచరించునట్లు చేసి నీయందలి నిశ్చలభక్తిని విడువకుండునట్లు చేయుము. ఓ సర్వకాదాకా! దుష్టలములైన మా యల్లములను స్వార్థపరత్వమునందు మునుఁగనీయక పరోపకారకార్యములయందు వర్తిల్లునట్లు చేయుము.

